



प्रदेश राजपत्र

गण्डकी प्रदेश सरकारद्वारा प्रकाशित

खण्ड ०७) पोखरा, चैत १४ गते, २०८१ साल (सङ्ख्या १४)

भाग ३

गण्डकी प्रदेश सरकार

आर्थिक मामिला मन्त्रालयको सूचना

बजेट तथा कार्यक्रम कार्यान्वयन सम्बन्धी एकीकृत (दोस्रो संशोधन) कार्यविधि, २०८१

प्रस्तावना: बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ लाई संशोधन गर्न वाञ्छनीय भएकोले,

आर्थिक कार्यविधि तथा वित्तीय उत्तरदायित्व ऐन, २०७८ को दफा ६० ले दिएको अधिकार प्रयोग गरी गण्डकी प्रदेश सरकारले यो कार्यविधि बनाएको छ।

१. **संक्षिप्त नाम र प्रारम्भ:** (१) यस कार्यविधिको नाम “बजेट तथा कार्यक्रम कार्यान्वयन सम्बन्धी एकीकृत (दोस्रो संशोधन) कार्यविधि, २०८१” रहेको छ।

(२) यो कार्यविधि तुरुन्त प्रारम्भ हुनेछ।

२. **बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ को दफा १० मा संशोधन:** बजेट तथा कार्यक्रम कार्यान्वयन सम्बन्धी एकीकृत कार्यविधि, २०८१ (यस पछि मूल कार्यविधि भनिएको) को दफा १० को सट्टा देहायको दफा १० राखिएको छ:-

“१०. **अनुदान हस्तान्तरण:** (१) प्रदेश सरकारले गण्डकी प्रदेश वित्त व्यवस्थापन ऐन, २०७५ बमोजिम स्थानीय तहलाई वित्तीय समानीकरण अनुदान, सशर्त अनुदान, सम्पूरक अनुदान तथा विशेष अनुदान उपलब्ध गराउनेछ।

(२) स्थानीय तहको खर्चको आवश्यकता र राजस्व क्षमताको आधारमा राष्ट्रिय प्राकृतिक स्रोत तथा वित्त आयोगको सिफारिश बमोजिम नेपाल सरकारबाट प्रदेश सरकारलाई प्राप्त अनुदान र प्रदेशको राजस्व क्षमताको आधारमा प्रदेश सरकारले समानीकरण अनुदानको रकम निर्धारण गरी स्थानीय तहलाई वितरण गर्नेछ।

(३) प्रदेश सरकारले कुनै स्थानीय तहलाई देहाय बमोजिमको क्षेत्रमा बढीमा एक करोड रुपैयाँसम्म सशर्त अनुदान वितरण गर्न सक्नेछ:-

(क) प्रदेश सरकारले स्थानीय तहबाट कार्यान्वयन गराउन उपयुक्त देखेका आयोजना तथा कार्यक्रम,

(ख) स्थानीय तहबाट कार्यान्वयन गराउँदा लागत प्रभावकारी हुने, कार्यान्वयनमा दोहोरोपना नहुने आयोजना तथा कार्यक्रम,

(ग) एउटै स्थानीय तहको क्षेत्रभित्र पर्ने आयोजना तथा कार्यक्रम।

(४) उपदफा (३) बमोजिमको सशर्त अनुदान अन्तर्गतको आयोजना तथा कार्यक्रम कार्यान्वयन गर्ने सम्बन्धमा स्थानीय तहले प्रदेश सरकारले तोकेका शर्तको पालना गर्नु पर्नेछ।

(५) प्रदेश सरकारले देहाय बमोजिमको क्षेत्रमा विशेष अनुदान वितरण गर्न सक्नेछः-

- (क) शिक्षा, स्वास्थ्य, खानेपानी जस्ता आधारभुत सेवाको विकास र आपूर्ति गर्ने,
- (ख) अन्तर स्थानीय तहको सन्तुलित विकास गर्ने,
- (ग) अल्पसंख्यक, सीमान्तकृत वर्ग एवम् दुर्गम तथा पिछडिएको क्षेत्र वा आर्थिक, सामाजिक वा अन्य कुनै प्रकारले विभेदमा परेका वर्ग वा समुदायको उत्थान तथा विकास गर्ने,
- (घ) बाल मृत्युदर तथा मातृ मृत्युदर अधिक भएका क्षेत्रहरूमा प्रदान गरिने आधारभूत स्वास्थ्य सेवा,
- (ङ) खाद्य सुरक्षा सुनिश्चितता गर्ने,
- (च) विपद् जोखिम न्यूनीकरण तथा विपद्बाट क्षतिग्रस्त पूर्वाधार निर्माण,
- (छ) एकीकृत बस्ती विकास तथा जोखिमयुक्त बस्ती स्थानान्तरण।

(६) प्रदेश सरकारले देहाय बमोजिमका क्षेत्रमा समपूरक अनुदान वितरण गर्न सक्नेछः-

- (क) कृषि उपजको प्रशोधन, भण्डारण र बजारीकरण,
- (ख) खानेपानी तथा सरसफाई,
- (ग) सिँचाई तथा नदी नियन्त्रण,
- (घ) पहिरो नियन्त्रण तथा भू-संरक्षण,
- (ङ) फोहोरमैलाको प्रशोधन तथा व्यवस्थापन,
- (च) सामुदायिक विद्यालय भवन निर्माण,
- (छ) पर्यटन पूर्वाधार निर्माण,
- (ज) शैक्षिक पूर्वाधार निर्माण,
- (झ) झोलुङ्गे पुल तथा मझौला सडक पुल निर्माण,

- (ज) सौर्य, वायु, जैविक लगायतका वैकल्पिक उर्जा उत्पादन र विज्ञान तथा प्रविधिसँग सम्बन्धित पूर्वाधार निर्माण,
- (ट) स्थानीय, ग्रामीण वा कृषि सडक वा सहरी सडकसँग सम्बन्धित सडक आयोजना,
- (ठ) स्वास्थ्य चौकी तथा सोसँग सम्बन्धित अन्य आवश्यक पूर्वाधार निर्माण,
- (ड) स्थानीय तहको केन्द्र र वडा कार्यालय, विद्यालय, स्वास्थ्य संस्था जस्ता सेवा केन्द्र, औद्योगिक ग्राम वा क्षेत्र र बजार जोडने स्थानीय सडक तथा प्रदेश लोकमार्ग र सो अन्तर्गतको सडक निर्माण,
- (ढ) विद्युत सेवाबाट वञ्चित रहेको तथा राष्ट्रिय प्रसारण लाइनको पहुँच नभएको क्षेत्रमा कार्यान्वयन गरिने विद्युत उत्पादन तथा प्रसारण सम्बन्धी आयोजना तथा कार्यक्रम,
- (ण) वातावरण संरक्षण सम्बन्धी आयोजना तथा कार्यक्रम,
- (त) शहरी पूर्वाधार निर्माण सम्बन्धी आयोजना तथा कार्यक्रम।
- (थ) गण्डकी प्रदेश सरकारको नीति तथा कार्यक्रम र बजेटमा संघ, प्रदेश वा स्थानीय तहबीच सहकार्य र संयुक्त लगानीमा कार्यान्वयन गर्ने गरी तोकिएका अन्य आयोजना तथा कार्यक्रम।

(७) प्रदेश सरकारले स्थानीय तहलाई समपूरक अनुदान प्रदान गर्दा अनुसूची - ३क. बमोजिमको लागत साझेदारी वा साठी लाख रुपैयाँ मध्ये जुन कम हुन्छ सोही बराबरको रकम उपलब्ध गराउनेछ सो बाहेकको रकम स्थानीय तह आफैले ब्यहोर्नु पर्नेछ।

(८) प्रदेश नीति तथा योजना आयोगले चैत्र महिनाको पहिलो हप्ताभित्र सम्पूरक अनुदान र विशेष अनुदानको प्रस्ताव आवहान गरी सूचना प्रकाशन गर्नेछ।

तर, आर्थिक वर्ष २०८१/८२ हकमा प्रदेश नीति तथा योजना आयोगले निर्धारण गरे बमोजिम हुनेछ।

(९) उपदफा (८) बमोजिम सूचना प्रकाशन भएपछि स्थानीय तहको कार्यपालिकाबाट निर्णय गराई विशेष अनुदान वा सम्पूरक अनुदान तर्फका आयोजना तथा कार्यक्रमको प्राथमिकता तोकी प्रत्येक अनुदानको लागि तीन तीनवटा आयोजना तथा कार्यक्रम प्रस्ताव गरी अनुसूची-३ बमोजिमको ढाँचामा चैत्र मसान्तभित्र प्रदेश नीति तथा योजना आयोग समक्ष प्रस्ताव पेश गर्नु पर्नेछ।

(१०) उपदफा (९) बमोजिम स्थानीय तहले विशेष अनुदानको लागि प्रस्ताव पेश गर्दा उपदफा (५) बमोजिमको क्षेत्रमा पच्चिस लाख रुपैयाँदेखि चालिस लाख रुपैयाँसम्म लागत अनुमान भएका आयोजना वा कार्यक्रम प्रस्ताव गर्नु पर्नेछ।

(११) उपदफा (९) बमोजिम स्थानीय तहले सम्पूरक अनुदानको लागि प्रस्ताव पेश गर्दा गाँउपालिका तथा नगरपालिकाबाट कार्यान्वयन गरिने आयोजना वा कार्यक्रमको कुल लागत अनुमान पचहत्तर लाख रुपैयाँ देखि दुई करोड रुपैयाँसम्म र महानगरपालिकाबाट कार्यान्वयन गरिने आयोजना वा कार्यक्रमको कुल लागत अनुमान अधिकतम तीन करोड रुपैयाँसम्म भएका उपदफा (६) बमोजिमको क्षेत्रका आयोजना वा कार्यक्रम दफा ७ बमोजिम प्रस्ताव गर्नु पर्नेछ।

(१२) स्थानीय तहमा विशेष अनुदान तथा सम्पूरक अनुदान वितरण गर्ने सम्बन्धमा मार्गदर्शन, समन्वय र सहजीकरण गर्न तथा उपदफा (९) बमोजिम प्राप्त प्रस्ताव मध्येबाट उपयुक्त प्रस्ताव छनोट गरी सिफारिश गर्न देहाय बमोजिमको एक समिति रहनेछ। सो समितिले आफ्नो कार्यविधि आफै व्यवस्थित गर्नेछ।

(क) गण्डकी प्रदेश नीति तथा योजना आयोगका
उपाध्यक्ष - संयोजक

(ख) गण्डकी प्रदेश नीति तथा योजना आयोगका
सदस्यहरू - सदस्य

- (ग) मुख्यमन्त्री तथा मन्त्रिपरिषद्को कार्यालयका सचिव (योजना हेर्ने) - सदस्य
- (घ) आर्थिक मामिला मन्त्रालयका सचिव - सदस्य
- (ङ) गण्डकी प्रदेश नीति तथा योजना आयोगका सचिव - सदस्य
- (च) आर्थिक मामिला मन्त्रालयको अन्तर सरकारी वित्त हस्तान्तरण हेर्ने महाशाखा प्रमुख - सदस्य
- (छ) गण्डकी प्रदेश नीति तथा योजना आयोगको उपसचिव - सदस्य सचिव

(१३) उपदफा (१२) बमोजिमको समितिले देहायको आधारमा आयोजना तथा कार्यक्रम छनोट गरी सिफारिशका साथ आर्थिक मामिला मन्त्रालयमा पठाउनु पर्नेछ।

- (क) आयोजना तथा कार्यक्रमको सम्भाव्यता, कुल लागत अनुमान, आयोजना तथा कार्यक्रम कार्यान्वयन पश्चात् प्राप्त हुने उपलब्धि, प्रतिफल वा लाभ,
- (ख) आयोजना तथा कार्यक्रम कार्यान्वयनको लागि आवश्यक भौतिक क्षमता तथा जनशक्तिको उपलब्धता,
- (ग) आयोजना तथा कार्यक्रम प्रदेश सरकारको प्राथमिकतामा परेको क्षेत्रसँग सम्बन्धित भएको,
- (घ) स्थानीय तहको आधारभूत पूर्वाधार निर्माणसँग सम्बन्धित भएको,
- (ङ) जनताको आयस्तर वृद्धि गरी गरिवी निवारणमा योगदान पुग्ने,
- (च) रोजगारी वृद्धि गर्ने,
- (छ) निजी क्षेत्रसँगको सहकार्यमा कार्यान्वयन गरिने भए त्यस्तो सहकार्य दिगो र भरपर्दो देखिएको,

- (ज) स्थानीय तहको योगदानको हिस्सा धेरै भएको,
- (झ) स्थानीय सीप, साधन र श्रोतको अधिकतम उपयोग हुने,
- (ञ) गण्डकी प्रदेश सभा सदस्यहरूबाट प्राप्त सुझाव,
- (ट) प्रदेशको आवधिक योजनाले लिएका प्राथमिकता र उद्देश्यसँग मेल खाने र प्रादेशिक सन्तुलन कायम गर्न सहयोग पुग्ने।

(१४) समितिले सम्पूरक अनुदान तर्फका आयोजना वा कार्यक्रम सिफारिश गर्दा उपदफा (१३) का साथै अनुसूची - ३क. समेतको आधारमा स्थानीय तहबाट प्राप्त आयोजना वा कार्यक्रमलाई तुलनात्मक रूपमा प्राथमिकता दिई छनोट तथा सिफारिश गर्नु पर्नेछ।

(१५) समितिले विशेष अनुदान तर्फका आयोजना वा कार्यक्रम सिफारिश गर्दा उपदफा (१३) का अनुसूची - ३ख. समेतको आधारमा स्थानीय तहबाट प्राप्त आयोजना वा कार्यक्रमलाई तुलनात्मक रूपमा प्राथमिकता दिई छनोट तथा सिफारिश गर्नु पर्नेछ।

(१६) प्रदेश सरकारले स्थानीय तहलाई हस्तान्तरण गर्ने वित्तीय समानीकरण अनुदान रकमको एक चौथाईले हुन आउने रकम गण्डकी प्रदेश सरकार, आर्थिक मामिला मन्त्रालयले निर्धारण गरे बमोजिम प्रदेश लेखा नियन्त्रक कार्यालयले सम्बन्धित स्थानीय तहको सञ्चित कोषमा भाद्र २५ गते भित्र, कार्तिक २५ गते भित्र, माघ २५ गते भित्र र बैशाख २५ गते भित्र गरी चार किस्तामा हस्तान्तरण गर्नेछ।

तर, नेपाल सरकारबाट प्राप्त हुनुपर्ने वित्तीय समानीकरण अनुदान ढिला गरी प्राप्त भएमा त्यसरी प्राप्त भएको पन्ध्र दिन भित्र हस्तान्तरण गरिनेछ।

(१७) प्रदेश सरकारले स्थानीय तहलाई प्रदान गर्ने सशर्त अनुदान, विशेष अनुदान र सम्पूरक अनुदान रकमको पचास प्रतिशत रकम भाद्र मसान्तसम्म वा विनियोजन भएको दुई महिना भित्र स्थानीय तहको सञ्चित कोषमा र बाँकी पचास प्रतिशत रकम सम्बन्धित स्थानीय तहबाट आयोजनाको लागत अनुमान, आयोजना तथा कार्यक्रम सम्झौता, अन्तिम मूल्याङ्कन, कार्य सम्पन्न प्रतिवेदन वा कार्य प्रगति प्रतिवेदन सहित निकासा माग प्राप्त भएपछि

आर्थिक मामिला मन्त्रालयबाट प्रदेश लेखा नियन्त्रक कार्यालय मार्फत हस्तान्तरण गरिनेछ।

(१८) विशेष अनुदान वा सम्पूरक अनुदानबाट सञ्चालन हुने आयोजना वा कार्यक्रम सोही आर्थिक वर्षमा सम्पन्न गर्नु पर्नेछ। सोही आर्थिक वर्षमा सम्पन्न नगरेमा त्यस्ता आयोजना वा कार्यक्रममा प्रदेश सरकारले कुनै दायित्व बहन गर्ने छैन।

(१९) यस कार्यविधिमा अन्यत्र जुनसुकै कुरा लेखिएको भए तापनि सङ्घीय सशर्त अनुदान अन्तर्गतका कार्यक्रम कार्यान्वयन गर्दा त्यस्तो कार्यक्रम कार्यान्वयनको सम्बन्धमा नेपाल सरकारबाट कुनै निर्देशिका, कार्यविधि वा मापदण्ड स्वीकृत भएकोमा सोही बमोजिम गर्नु पर्नेछ।

(२०) यस दफा बमोजिम प्रदान गरिने अनुदान तर्फका आयोजना तथा कार्यक्रम उपभोक्ता समिति मार्फत कार्यान्वयन गर्न पाइने छैन।

३. **मूल कार्यविधिको अनुसूची - ३ मा संशोधन:** मूल कार्यविधिको अनुसूची - ३ मा उल्लिखित “(दफा १० को उपदफा (५) सँग सम्बन्धित)” भन्ने शब्दहरूको सट्टा “(दफा १० को उपदफा (९) सँग सम्बन्धित)” भन्ने शब्दहरू राखिएका छन्।

४. **मूल कार्यविधिमा अनुसूची थप:** मूल कार्यविधिमा अनुसूची - ३ पछि यसैसाथ संलग्न अनुसूची - ३क, २ अनुसूची - ३ख, थपिएका छन्।

अनुसूची -३ क.

दफा १० को उपदफा (७) र (१४) सँग सम्बन्धित

स्थानीय तहले आन्तरिक राजस्व परिचालन गर्न सक्ने सम्भावना सूचकाङ्कको क्रमवद्धतामा देखिएका परिवर्तनका विन्दुहरूका आधारमा स्थानीय तहको वर्गीकरण

समूह क			
क्र.सं.	स्थानीय तह	क्र.सं.	स्थानीय तह
१.	लोमन्थाङ गाउँपालिका मुस्ताङ	२.	लो- घेकर दामोदरकुण्ड गाउँपालिका मुस्ताङ
३.	चुमनुम्ब्री गाउँपालिका गोरखा	४.	महाशिला गाउँपालिका पर्वत
५.	नार्पा भुमि गाउँपालिका मनाङ	६.	धार्चे गाउँपालिका गोरखा
७.	निसिखोला गाउँपालिका बाल्गुङ	८.	ताराखोला गाउँपालिका बाग्लुङ
९.	धवलागिरि गाउँपालिका म्याग्दी	१०.	तमानखोला गाउँपालिका बाग्लुङ

समूह ख			
क्र.सं.	स्थानीय तह	क्र.सं.	स्थानीय तह
१.	क्व्होलासोथार गाउँपालिका लमजुङ	२.	वरेङ गाउँपालिका बाग्लुङ
३.	विहादी गाउँपालिका पर्वत	४.	मनाङ डिस्पाङ गाउँपालिका मनाङ
५.	घिरिङ गाउँपालिका तनहुँ	६.	बारागुङ मुक्तिक्षेत्र गाउँपालिका मुस्ताङ
७.	दुधपोखरी गाउँपालिका लमजुङ	८.	बिरूवा गाउँपालिका स्याङ्जा
९.	थासाङ गाउँपालिका मुस्ताङ	१०.	काठेखोला गाउँपालिका बाग्लुङ
११.	हरिनास गाउँपालिका स्याङ्जा	१२.	बुलिङ्टार गाउँपालिका नवलपुर
१३.	मालिका गाउँपालिका म्याग्दी	१४.	रघुगङ्गा गाउँपालिका म्याग्दी

समूह ग			
क्र.सं.	स्थानीय तह	क्र.सं.	स्थानीय तह
१.	चामे गाउँपालिका मनाङ	२.	अजिरकोट गाउँपालिका गोरखा
३.	ऋषिङ गाउँपालिका तनहुँ	४.	भिमसेनथापा गाउँपालिका गोरखा
५.	बडिगाड गाउँपालिका बाग्लुङ	६.	मादी गाउँपालिका कास्की
७.	दोर्दी गाउँपालिका लमजुङ	८.	बौदीकाली गाउँपालिका नवलपुर
९.	अर्जुनचौपारी गाउँपालिका स्याङ्जा	१०.	मर्स्याङ्दी गाउँपालिका लमजुङ

११.	जैमिनी नगरपालिका बाग्लुङ	१२.	फलेबास नगरपालिका पर्वत
१३.	मंगला गाउँपालिका म्याग्दी	१४.	नासौँ गाउँपालिका मनाङ
१५.	अन्नपूर्ण गाउँपालिका म्याग्दी		

समूह घ			
क्र.सं.	स्थानीय तह	क्र.सं.	स्थानीय तह
१.	बारपाक सुलिकोट गाउँपालिका गोरखा	२.	पैयु गाउँपालिका पर्वत
३.	सिरानचोक गाउँपालिका गोरखा	४.	मोदी गाउँपालिका पर्वत
५.	आरुघाट गाउँपालिका गोरखा	६.	आँधिखोला गाउँपालिका स्याङ्जा
७.	फेदीखोला गाउँपालिका स्याङ्जा	८.	कालिगण्डकी गाउँपालिका स्याङ्जा
९.	घरपझोड गाउँपालिका मुस्ताङ	१०.	देवघाट गाउँपालिका तनहुँ
११.	अन्नपूर्ण गाउँपालिका कास्की	१२.	गलकोट नगरपालिका बाल्गुङ
१३.	माछापुच्छ्रे गाउँपालिका कास्की	१४.	गण्डकी गाउँपालिका गोरखा
१५.	राइनास नगरपालिका लमजुङ	१६.	जलजला गाउँपालिका पर्वत
१७.	गल्याङ नगरपालिका स्याङ्जा	१८.	ढोरपाटन नगरपालिका बाग्लुङ
१९.	शहिद लखन गाउँपालिका गोरखा	२०.	चापाकोट नगरपालिका स्याङ्जा
२१.	भिरकोट नगरपालिका स्याङ्जा	२२.	रूपा गाउँपालिका कास्की
२३.	हुप्सेकोट गाउँपालिका नवलपुर		

समूह ङ			
क्र.सं.	स्थानीय तह	क्र.सं.	स्थानीय तह
१.	मध्यनेपाल नगरपालिका लमजुङ	२.	बन्दीपुर गाउँपालिका तनहुँ
३.	भानु नगरपालिका तनहुँ	४.	पुतलीबजार नगरपालिका स्याङ्जा
५.	पालुङटार नगरपालिका गोरखा	६.	कुश्मा नगरपालिका पर्वत
७.	बेनी नगरपालिका म्याग्दी	८.	मध्यविन्दु नगरपालिका नवलपुर

९.	वालिङ नगरपालिका स्याङ्जा	१०.	बेशीशहर नगरपालिका लमजुङ
११.	म्याग्दे गाउँपालिका तनहुँ	१२.	विनयी त्रिवेणी गाउँपालिका नवलपुर
१३.	सुन्दरबजार नगरपालिका लमजुङ	१४.	बागलुङ नगरपालिका बागलुङ
१५.	आँवुखैरेनी गाउँपालिका तनहुँ	१६.	देवचुली नगरपालिका नवलपुर
१७.	गोरखा नगरपालिका गोरखा	१८.	भिमाद नगरपालिका तनहुँ

समूह च			
क्र.सं.	स्थानीय तह	क्र.सं.	स्थानीय तह
१.	व्यास नगरपालिका तनहुँ	२.	कावासोती नगरपालिका नवलपुर
३.	शुक्लागण्डकी नगरपालिका तनहुँ	४.	गैँडाकोट नगरपालिका नवलपुर

समूह छ	
क्र.सं.	स्थानीय तह
१.	पोखरा महानगरपालिका कास्की

समपूरक अनुदानका लागि लागत सहभागिता विवरण			
क्र.सं.	स्थानीय तहको वर्ग	प्रदेश सरकारले उपलब्ध गराउन सक्ने अधिकतम अनुदान प्रतिशत	स्थानीय सरकारले विनियोजित गर्ने न्यूनतम प्रतिशत
१.	क	८०	२०
२.	ख	७०	३०
३.	ग	६०	५०
४.	घ	५०	५०
५.	ङ	४०	६०
६.	च	३०	७०
७.	छ	२०	८०

दृष्टव्यः नेपाल सरकारद्वारा स्वीकृत समपूरक अनुदान सम्बन्धी कार्यविधि, २०८१ को अनुसूची-३ बमोजिमको वर्गीकरण र लागत सहभागिता बमोजिम।

अनुसूची- ३ ख.

दफा १० को उपदफा (१५) सँग सम्बन्धित

आर्थिक सामाजिक विकासमा बञ्चितकरणको आधारमा स्थानीय तहको क्रमबद्धता

१.	लोमन्थाङ गाउँपालिका, मुस्ताङ ०.९५७०	१५.	बडिगाड गाउँपालिका बागलुङ ०.७५५८
२.	नार्पा भूमि गाउँपालिका, मनाङ ०.९२८६	१६.	मालिका गाउँपालिका म्याग्दी ०.७५२१
३.	महाशिला गाउँपालिका पर्वत ०.९०३८	१७.	लो-घेकर दामोदरकुण्ड गाउँपालिका मुस्ताङ ०.७३८६
४.	चुमनुव्री गाउँपालिका गोरखा ०.९००३	१८.	बौदीकाली गाउँपालिका नवलपुर ०.७२०६
५.	धवलागिरी गाउँपालिका म्याग्दी ०.८९६७	१९.	जैमिनी नगरपालिका, बागलुङ ०.७१०२
६.	कहोलासोथार गाउँपालिका लमजुङ ०.८९१९	२०.	पैयूं गाउँपालिका, पर्वत ०.७०७२
७.	निसिखोला गाउँपालिका बागलुङ ०.८८५५	२१.	फलेवास नगरपालिका, पर्वत ०.७०४८
८.	बरेङ गाउँपालिका बागलुङ ०.८५३०	२२.	हरिनास गाउँपालिका, स्याङ्जा ०.६९७७
९.	तमानखोला गाउँपालिका बागलुङ ०.८१३९	२३.	विरुवा गाउँपालिका, स्याङ्जा ०.६८७७
१०.	धार्चे गाउँपालिका गोरखा ०.८१२५	२४.	मादी गाउँपालिका, कास्की ०.६८४२
११.	ताराखोला गाउँपालिका बागलुङ ०.७९१२	२५.	अर्जुनचौपारी गाउँपालिका, स्याङ्जा ०.६७२०
१२.	ऋषिङ गाउँपालिका तनहुँ ०.७९०३	२६.	विहादी गाउँपालिका, पर्वत ०.६७१७
१३.	बुलिङटार गाउँपालिका नवलपुर ०.७८०७	२७.	रघुगङ्गा गाउँपालिका, म्याग्दी ०.६६७९
१४.	घिरिङ गाउँपालिका तनहुँ ०.७६११	२८.	काठेखोला गाउँपालिका, बागलुङ ०.६६३४

२९.	मनाङ डिस्त्राइड गाउँपालिका मनाङ ०.६३४५	४४.	चामे गाउँपालिका मनाङ ०.४७८१
३०.	मंगला गाउँपालिका म्याग्दी ०.६२५२	४५.	अन्नपूर्ण गाउँपालिका, कास्की ०.४७५९
३१.	मोदी गाउँपालिका पर्वत ०.६१९७	४६.	दूधपोखरी गाउँपालिका, लमजुङ ०.४७५१
३२.	ढोरपाटन नगरपालिका बाल्गुङ ०.६१६९	४७.	थासाङ गाउँपालिका, मुस्ताङ ०.४६३९
३३.	दोर्दी गाउँपालिका लमजुङ ०.६०७७	४८.	देवघाट गाउँपालिका, तनहुँ ०.४५९२
३४.	गल्कोट नगरपालिका बाग्लुङ ०.५९३०	४९.	रुपा गाउँपालिका, कास्की ०.४५८३
३५.	आँधिखोला गाउँपालिका स्याङ्जा ०.५८४४	५०.	बारपाक सुलिकोट गाउँपालिका, गोरखा ०.४३९४
३६.	वारागुङ मुक्तिक्षेत्र गाउँपालिका मुस्ताङ ०.५७९६	५१.	कुश्मा नगरपालिका, पर्वत ०.४२६१
३७.	मर्स्याङदी गाउँपालिका लमजुङ ०.५५६९	५२.	गण्डकी गाउँपालिका, गोरखा ०.४१६२
३८.	अन्नपूर्ण गाउँपालिका म्याग्दी ०.५१७२	५३.	मध्यनेपाल नगरपालिका, लमजुङ ०.४११७
३९.	अजिरकोट गाउँपालिका, गोरखा ०.५००६	५४.	नासोँ गाउँपालिका, मनाङ ०.४०७६
४०.	कालीगण्डकी गाउँपालिका, स्याङ्जा ०.४९९८	५५.	बेनी नगरपालिका, म्याग्दी ०.४०४५
४१.	गल्याङ नगरपालिका, स्याङ्जा ०.४९५०	५६.	भीरकोट नगरपालिका, स्याङ्जा ०.४०३८
४२.	जलजला गाउँपालिका, पर्वत ०.४९२१	५७.	भिमाद नगरपालिका, तनहुँ ०.४०००
४३.	चापकोट नगरपालिका, स्याङ्जा ०.४८६०	५८.	माछापुच्छ्रे गाउँपालिका, कास्की ०.३९२५
		५९.	आरुघाट गाउँपालिका, गोरखा ०.३९२३
		६०.	सिरानचोक गाउँपालिका, गोरखा ०.३८९४

६१. बागलुङ नगरपालिका, बागलुङ ०.३८७६	७४. पालुङटार नगरपालिका, गोरखा ०.२६४४
६२. भीमसेनथापा गाउँपालिका, गोरखा ०.३८७१	७५. विनयी त्रिवेणी गाउँपालिका, नवलपुर ०.२५८४
६३. शहिद लखन गाउँपालिका, गोरखा ०.३७६६	७६. सुन्दरबजार नगरपालिका, लमजुङ ०.२३००
६४. भानु नगरपालिका, तनहुँ ०.३७०३	७७. आँबुखैरेनी गाउँपालिका, तनहुँ ०.२१६४
६५. बन्दिपुर गाउँपालिका, तनहुँ ०.३७०२	७८. मध्यविन्दु नगरपालिका, नवलपुर ०.२०८९
६६. घरपझोड गाउँपालिका, मुस्ताङ ०.३५८४	७९. व्यास नगरपालिका, तनहुँ ०.१९७३
६७. फेदीखोला गाउँपालिका, स्याङ्जा ०.३५८०	८०. शुक्लागण्डकी नगरपालिका, तनहुँ ०.१५७४
६८. हुप्सेकोट गाउँपालिका, नवलपुर ०.३४८७	८१. गोरखा नगरपालिका, गोरखा ०.११४४
६९. राईनास नगरपालिका, लमजुङ ०.३४६५	८२. देवचुली नगरपालिका, नवलपुर ०.०७८६
७०. पुतलीबजार नगरपालिका, स्याङ्जा ०.३३०६	८३. गैडाकोट नगरपालिका, नवलपुर ०.०६१६
७१. म्याग्दे गाउँपालिका, तनहुँ ०.३०८९	८४. कावासोती नगरपालिका, नवलपुर ०.०५९६
७२. वालिङ नगरपालिका, स्याङ्जा ०.२८२३	८५. पोखरा महानगरपालिका, कास्की ०.०४
७३. बेसीशहर नगरपालिका, लमजुङ ०.२७७५	

द्रष्टव्यः नेपाल सरकारद्वारा स्वीकृत विशेष अनुदान सम्बन्धी कार्यविधि, २०८१ को अनुसूची - ५ बमोजिमको आर्थिक सामाजिक विकासमा वञ्चितीकरणको आधारमा स्थानीय तहको क्रमबद्धता ।

आज्ञाले,

राजेन्द्रदेव पाण्डे

प्रदेश सरकारको सचिव